

# መዓርገ ክህነት ኣብ ዋስደምባ ፳፻፯/2015



## ታሪኽ ሕይወት ሓዲስ ካህን ኣባ ዳዊት ሕድሪማርያም

አቦም: ሕድሪማርያም ዓንዶም  
 አዲኦም: ነብያት ነኦምን  
 ዕለተ ልደት: ፳፱ መጋቢት ፲፱፻፸፯ / 07/04/1985 ዓ/ም/ፈ. ኣብ ዋስደምባ ተወልዱ  
 መባእታ: ዋስደምባ 1-5 ክፍሊ 1995-1999  
 ማእከላይ: ሓድሻዓዲ 6-7 ክፍሊ 2000-2002  
 ካልኣይ ደረጃ: 8-11 ኣብ ከረን ቅ.ዮሴፍ ላሳል 2003-2006  
 ኣብ ዘርአክህነት ብ12/09/2005 ኣብ ከረን ኣተዉ።  
 ትምህርቲ ፍልስፍና: ኣሥመራ ተቅዋመ ፍልስፍና ወተሎጊያ 2010-2011  
 ትምህርቲ ተሎጊያ: ኣሥመራ ተቅዋመ ፍልስፍና ወተሎጊያ 2012-2015  
 ዕለተዲቀና: ፴ ጥሪ ፳፻፯ / 5 February 2015 ዓ/ም ፈ. ኣብ ከረን  
 ፲ ሓምሌ ፳፻፯ / 18 July 2015 ኣብ ዋስደምባ ብኢድ ብጹዕ ኣቡነ ኪዳነ ተቀቢሎም።

ብጻጋ እግዚአብሔርን ኣምላኡነት ድንግል ማርያምን፡ ካህነ ኣብ ኢየሱስ ክርስቶስ ሊቀ ካህናት፡ ብስሙ ኣብ ዝጽዋዕ ደብሪ፡ መዓርገ ክህነት ክንህብ ተኣኪብና ኣሎና፤ **“ሰኣልዎ ኣንክ ለባዕለ ማእረር ከመ ይወሰክ ወይፈኑ ገባረ ለማእረሩ፡ነቲ ጎይታ እኽሊ ፡ ንእኽሉ ዓየይቲ ኪልእኽ ለምንዎ”** (ሉቃ 10:2) እዚ ናይ ጎይታና ትእዛዝ ዝለኣኹ ኣብ ዝደለየሉ ጊዜ ነበረ፡ እቶም ዝለኣኹ፡ ኣብ ርእሰቶም 12፡ ካልኣት ቡብኽልተ ዝተላኣኩ

72 አርድኢት ነበሩ (ሉቃ 10:1-6)። እዚ ኩነት እዚ ቤተክርስቲያን ብባህሪያ ልእኽቲ ምዃና እዩ ዘርእየና። ክርስቲያናዊ ጸዋዕታ ከአ ካብዚ ተልእኮ እዚ ይፍጠር፤ ነቲ ሕያዋይ ጓሳ ዝኾነ ኢየሱስ ምስማዕን ምስዓብን። ማለት ኣብ ኢየሱስ ብምውፋይ ብኣኡ ምምራኽን ብኣኡ ምምራሕን የስምዕ። ፡ ምንፈስ ቅዱስ ኣብዚ ናይ ተልእኮ ግራት ንኸንጥሳእ ፡ ኣብ ውሽጥና ንዘሎ ድልየት የለዓዕለና እም ኣብ ግራት ኣምላኽ ሕይወትና ክነወፊ ትብዓትን ሓጎስ ይህበና።



ንተልእኮ ሕይወትካ ምውፋይ ዝከኣል። ንርእስና ምስ እንክሕድ ጥራሕ እዩ። መሠረት ክርስቲያናዊ ጸዋዕታ ኣብ ውሽጥና ዘሎ ምንቅስቃስ እምነት እዩ። እምነት ማለት ሕይወትና ኣብ ክርስቶስ ምእንቲ ንኸነተኩር። ነቲ ናይ ጣዕሚ ቦታናን፣ ናይቲ ንዓይ ወይ ኣነ ዝብል ዘይልወ ኣንነት። ጸብለል ኢልካ ነቲ ልዑል ምሕሳብ እዩ። እዚ ማለት ከም

ኣብርሃም ዝተወለድካሉ ቦታን፣ ዝዓበኻሉ ከባብን መሳቱን ገዲፍካ፣ ናብቲ ሓዲስ ቦታ ናብ ዝወስድ መንገዲ ፡ ኣምላኽ ከም ዘርእየካ ፈሊጥካን ኣሚንካን ንቅድሚት ምኻድ እዩ። እዚ “ንቅድሚት ምኻድ” ንሓደ ናይ ሕይወቱ፣ ስምዒታቱ፣ ሰብኣውነቱ፣

ኣብ ፈተና ከም ምእታው ክርእዮ የብሉን። ብኣንጻሩ እቶም ንክርስቶስ ክኸተሉ ዝወሰኑን፣ ኩለንትናኦም ኣብ ኣገልግሎት ኣምላኽን መንግሥቱን ዘገበሩ፣ ንሕይወት ብምልኣት ይረኽብዎ። መድኃኒና “ወኹሎ ዘኅደገ ኣብያተ ወኣኅወ ወኣኅተ፣ ወኣባ ወእመ፣ ወብእሲተ ወውሉደ ወገራውሀ በእንተ ስምየ ምእተ ምክዕቢተ ይነሥእ ወሕይወተ ዘለዓለም ይወርስ። እቲ ንስለ ስመይ ኢሉ ኣብይቲ ኾነ ወይስ ኣሕዋት ወይ ኣሓት ወይ ኣቦ ወይ ኣደ ወይ ሰበይቲ



ወይ ውሉድ ወይ ግርሁ ዝሓደገ፡ ምእቲ ኻዕበት ኪረክብ፡ ናይ ዘለዓለም ሕይወት ኪወርስ እዩ፡ (ማቴ 19:29)።

እዚ ኩሎ ኣብ ፍቅሪ ዝተመሥረተ ኢዩ፡ ክርስቲያናዊ ጸዋዕታ ቅድሚ ኩሎ ናይ ፍቅሪ ጸዋዕታ ኢዩ፡ ካብዚ ጸዋዕታ እዚ ኣክ ጸዋዕታ ክህነት ይውለድ፡ እዛ ፍቅሪ እዚኣ ካብ ርእሰና እተውጽአናን ናብ ክርስቶስ እትሰሕበናን ኢያ፡ ካብቲ ዕጽው ንርእሰይ ዝብል ኣረኣእያ፡ ርእሰ ወፊያ ብምግባር ሓራ ገይራ ኣብቲ ሓቀኛ ፍልጠት ርእስን፡ ንእምላኽ ኣብ ምርካብን እተብጸሓና እያ፡ እምበር እዚ ሎሚ ነዚ ተልእኮ እዚ ንስይሞ ዘሎና ወድና ከኣ በዛ ፍቅሪ እዚኣ ሓራ ኮይኑ፡ “ኩሎ ኅደግነ ወተሎናክ” ከምዝበለ ሓዋርያ ጴጥሮስ፡ ኩሎ ገዲፈ፡ ኩሎ ንዓኻ ብምባል፡ ንርእሱ ንእምላኽ ረኺቡ፡ ንሕዝቢ ምስ ኣምላኽ ከራኽብ ዝውፈ ዘሎ ኢዩ። ጸዋዕታ ኩሎ ጊዜ



ሥራሕ ኣምላኽ ኢዩ፡ ክንዩው ተበግሶና ይመርሓና፡ ካብ ኩሎ ዓይነት ባርነት ነጻ ይግበረና፡ ዝለ መድናዮ ልምድታትና ክንገድፍ፡ ኣብቲ ናቱ ሕብረትን ሱታፌ ብምምራሕ ምስ ኣሕዋትና ኣሓትና ከኣ የሕብረና። ንጽዋዔ ኣምላኽ ምምላስ ማለት ንርእስና ክንገድፍ፡ ነቲ ውሕስነት ዝመስለና ግና ውሑስ ዘይኮነ ነገራት ክንገድፍ እሞ፡ ኣብቲ ናይ ሕይወትና ምንጭን ፍጻሜን ዝኾነ ኣምላኽ ክንበጽሕ ይሕግዘና፡

ሓዋርያ ክርስቶስ ምዃን ማለት ካብ ሕይወት ወይ ካብ ዓለም ምህዳም ኣይኮነን፡ እንታይ ደኣ ኣብ መንጎ ሱታፌ ምስ ኣምላኽን፡ ኣብ ኣገልግሎት ተልእኮን ዓሚቑ ተራ ምጽዋት ኢዩ፡ ወንጌል ከኣ ናይ ሕይወት ሓርነት ዘምጽእ መልእኽቲ ኢዩ፡ ነቶም ዝሰምዕዎን ዝቅበልዎን ዝልውጦምን ዝሕድሶምን ኃይሊ ኢዩ፡ ስለዚ ዝኾነ መንእሰይ ካብ ርእሱ ክወጽእ ኣይፍራሕ፡ ንርእስኹም ነዚ ጉዕዞ ጀምርዎ፡ ሓራ ከኣ ክትኮኑ ኢኹም። ክንደይ ዘደንቅ ኢዩ ብጽዋዔ ኣምላኽ ነዚ ቃል እዚ ሓቑፍካ እግሪ ኢይሱስ ምስዓብ፡ እዚ ከኣ ኣምላኽዊ ምሥጢር እናስተንተንካ፡ ንኣሕዋት ከኣ ሕያውነት ዝመልኦ ኣገልግሎት ምሃብስ ክደይ ደስ ዘብል ኢዩ፡ ኣብ ከምዚ ኩነታት፡ ሕይወት እናሓድረት ሃብታምን ኣዝያ ሕጉስትን ትኸውን። ድንግል ማርያም መልክዕ ኩሎ ጸዋዕታታ/ ንጸዋዕታ ኣምላኽ “ከምቲ ዝበልካኒ ይኹነለይ” ንምባል ኣይፈርሓትን፡ ካብቲ እምነታ ዝመነጨ ምቅሉል ትብዓት፡ ኣምላክ ብምእማን፡ ካብ ርእሳ ወጺኦ ነቲ ናይ ታሕንስ መዝሙር ክትዝምር ከኣለት።

- እግዚኣኣብሔር = - ኣብ ሕይወት ጸወዓና - ብኣርኣያኡ ብምፍጣር ከኣ
- ኣብ ኣምላኽዊ ሕይወቱ
  - እዚ ጽዋዔ'ዘይ **ነፃ ህያብ** ኢዩ፤ ጸጋ ቢልና ንጽውዖ
  - ነፃ ካብ ኮነ፤ ድኻም ኣይሓትትን ግዳ ሓላፍነት ይጥይቅ፡ ከመይ ምቅባል ክንዲ ዝኾነ፡

➤ እዚ ንሕይወት ዝጸወዓና ኣምላኽ ንሕይወትና ብመደብ ስለ ዝፈጠሮ ብየናይ መንገዲ ክንነብሮ ከም ዘሎና'ውን “ብጸዋዕታ” ይሕብረና፡

- ጸዋዕታ = - ዓለማውን } = ብኪዳን

- መንፈሳውን = ብክህነት/ምንኩስና/ድንግልና ንድሕነት ዝመርሕ

➤ **ኣብ OT** = እቶም ዓበይቲ ሰባት ዝበሀሉ ንጸዋዕታኦም መልሲ ዝሃቡ ኢያቶም፤

**Eg.** ኣበው = ኣብርሃም ሙሴ ... ወዘተ

ነቢያት = ኤርምያስ ኢሳይያስ...

• እግዚአብሔር ካብ ሰባት ንገለ ኪጽውዕ ኣብቲ ዝመደቦ መደብ ተሓባቦርቱ ኮይኖም ነሕዋቶም መልእኽቲ ኣምላኽን ንኸብጽሑ ይምዝዝ፡

• ኣብ OT ዝተጸውዑ ሰባት ናይቲ ክመጽእ ዘለዎ ሓቀኛ ልኡኽ ጽላሎት'ምበር ሓቂ መልእኽተኛታት ኣይነበሩን፡ ንሕዝቦም'ውን ድሕነት ኪኾንዎም ኣይተረኽቡን፤

➤ ኣብ ምልኣት ጊዜ ከኣ ሥላሴ **ንወልድ** ለኣኹ፡

☞ **ወልድ ኪልኣኽ፡** - ሰብ ተቀባሊ ጥራሕ ኮይኑ ከይሰምዖ ከኣ ኣብቲ ጉዳይ ኢደይ መሊሰ ንኸብል፡ ንደቂ ሰብ ወኪላ ኣብዚ መደብ ድሕነት ንኸትሓተፍ ሥላሴ፡ ንግርያም መረጸ፤ በዚ ወልድ እግዚአብሔር፡ ወልደ ግርያም ኮነ፡ ሰብ ከኣ ኣብ ድሕነተይ እጃመይ ኣበርኪተ በለ፡

☞ **ጉዳይ** = ከቢድ ክንዲ ዝኾነ ከኣ ሥላሴ ንማንም ተራ ሰብ ኣይለኣኹን እንታይ ደኣ ንኣደ ካብኣም ለኣኹ፤ ንሱ ከኣ ወልድ ኢዩ፤ ከመይ

☞ ንገለ ጉዳይ ማንም ትልእከሉ ኣሎ፡

☞ ንዓቢ ጉዳይ ግን ውላድካ ትልእከሉ

ንድሕነት ከኣ ወልድ ኪልኣኽ ሥላሴ ወሰኑ።

➤ ወልድ መልእኽቱ ብትኽክል ድሕሪ ምፍጻም፡ ነዚ ዝገበሮ ድኻም ናብ ኣሕዋት ቀጺሎም ዘመሓላልፍ ሰባት መሪጸ እዚኣቶም ሓዋርያት ጳጳሳት ካህናት ደናግል...ወዘተ ተባህሉ፡

➤ ዝለኣኹሉ ጉዳይ ወልድ ሕይወቱ ዝበጀወሉ ድሕነት ቢልና እንጽውዖ እዩ። ክርስቶስ ሎሚ ንደቂ ሰብ ነዚ ጉዳይ'ዚ ናብ ኣሕዋቶም ኬብጽሑ ንገለ ሰባት ይጽውዕ፡ እቲ ዝጽዋዕ ከኣ ብነፃ ፍቃዱ “እሺ” ምስ በለ እቲ ወልድ ዝደኸመሉ ጉዳይ ናብ ኣሕዋቱ ኪዝርግሑ ጉዳይ ይኸውን፡

➤ እቲ ጽውዕ፡ እግዚአብሔር ዝኣክል ነዓይ ንዘይጠቅም ነዚ ዓቢይ ነገር ኪገብር ዝዓደመኒ፡ ኣነ ግዳ እንታዋይ ኮይነ ኢየ ዝኣቢ ቢሉ ዕብየት ጸዋዒኡ ብምርኣይ፡ ፍቅሪ ወልድ ይሓድሮ'ም ፡ ኣብ መትከል መድሓኒኡ ተኣሚኑ ጸዋዕታኡ ይከታተል፡

➤ እዚ ጽዋዔ'ዚ ንኸብሪ ዘይኮነ ንኣላፍነት፡ መጨረሻታኡ ከኣ ቀራንዮ እዩ፡ ከምቲ ክርስቶስ ብሞቱ ዝወለደና ከምኡ ከኣ ጽውዕ እንተኣድለየ ብሞቱ ነኣሕዋቱ ይረብሕ፤ እዚይ ከኣ “ምድራዊ ሕይወተይ ይትረፈኒ ሓንትስ ኣሕዋተይ ይድሓኑ'ምበር” ዝብል ፍቅሪ እግዚአብሔርን ፍቅሪ ሓውን ዝመልኦ ተበግሶ ብምሓዝ፡ ግብሪ ወልድ ንምቅጻል ፍቃደኛ ኮይኑ ይርከብ፡

እምበኣርክስ ሎሚ ንኸምዚ ዓይነት ጸዋዕታ ዝዋፈረ፡ ኣኻእሎ ይሃብካ ንምባልን ብጸሎት ንኸነሰንዮን እዩ ኣብዚ ዘሎና፡ ከማኡ በብጊዜኡ ናብዚ ግራት ዝውሰኑ ንኸህበና **ክንጽሊ** እዩ ተጋቢእና ዘሎና፡

**እንጽልዮ =**

1. እግዚአብሔር ነቶም ኣብ ከምዚ ጸዋዕታ ተዋፈሮም ንዘለዉ ጸጋኡ ኬብዝሓሎም፡ ብሓቂ ነቲ ተልእኾኦም ክንብርዎን ንሕዝቦም ኣብ ክንዲ ክርስቶስ ኮይኖም ፍቅሪ ኣምላኽን ብጻን ንኸስተምህሩን እዩ።

**ሀ. ምስጋና** ከም ድላይ ክርስቶስ ኣካይዶም ንክኸእሉ ክንጽልየሎም የድሊ፣ ከመይ ንሳቶም'ውን ሰባት፣ ሥጋ ዝለበሱ እያቶም ፡ ንተጻዋዒ እቲ ዓቢይ ብድሆ - ድኽመቱ , - ንእስነቱ = ዘይኮነ “ ናይ ኣምላኽ ሰብ “ ምዃንን፣ ክትኮኖ ዝግባእካ ምዃንን = ጸዋዕታኻ ምንባር ዕቢይ ብድሆ'ዩ፣

ናይ ኣምላኽ ሰብ ክትኮውን ዘድልዩ ረቋሒታት

- 1) ዲካዮዚነ፣ ጽድቂ ፣ -Righteousness
  - ንኣምላኽ ግብኡ
  - ንሰብ ግቡኡ = ምሃብ'ዩ
- 2) መንፈሳውነት Godlines = ሕይወትካ ኣብ ቅድሚ ኣምላኽ ጌርካ ምንባር
  - እምነት = ተኣማንነት ( pistils fidelity )
  - ተኣማንነት - ኣብ ዕድላትን ጸገማት ሕይወት = ክሳዕ መጨረስታ ኣብ ጊዜ ኣፍ ሞት'ውን ንኣምላኽ ተኣማኒ ኮንካ ምርካብ፡
  - ፍቅር = ወትሩ ኣምላኽ ዝገበረልካ ሰናዖት ዘኪርካ፣ ፍቅር ብጻይ ምምዕባል ከማኡ ፍቅር ኣምላኽ፣
- 3) ትዕግስቲ = ተጻዋርነት ጥራይ ዘይኮነ ፣ ቀጻሊ ምጽማም ናብ ዓወት ዘምርሕ ተጻዊርካ ትሓልፎ ጥራይ ዘይኮነ - ብዓወት ትዛዝሞ፣ ፣
- 4) ሕያውነት = ቁጥዓ ካልኣት ዝጸወር ጥራይ ኮይኑ ልምሉም ማለት ኣይኮነን፣ የግዳ ይቅረ ምባል ዝፈልጥ ፣ ኮይኑ ንጽድቂ ዝቃለስ እዩ፣
  - ብትሕትና ዝጎዓዝ ኮይኑ፣ ብኣምላኽ ጽውዕ ምዃኑ ዝንየት'ዩ፣ ስለዚ ንብጻይካ ክማኻ ጌርካ ምርኣይ እዩ፣ ፣

2. ንኸምዚ ዝኣመሰለ ቅዱስ ዕላማ ዝዕጠቁ ወይ ዝዋፈሩ ንኸህበና ክልምን፡ ከመይ እቲ ግራት ሰፊሕ እዩ፡ ሰራሕተኛታት ግን ውሑዳት እያቶም'ሞ ነቲ በዓል ግራት ንግራቱ ሠራሕተኛታት ክሰደሉ ክንልምን፡

**ለ. ልመና** ከመይ እዞም ሰባት ነዚ ነገር'ዚ ዝተጸውዑ ምስ ዝሰኣኑ እታ ሕብረተሰብ ብዓይኒ መንፈስ ጸኒታ እያ ዝበሀል፡ ብመንፈስ ወላዲ ስለዘይብሎም፡ ካብ ከምዚ ዝኣመሰለ ኪስውረና ክንጽሊ የድሊ፡ ምስጋና፣ ንወለዲ ንዝኸሰኸሰ ገዳም፡ መማህራኑ፡ ግበርቲ ሠናይ፡

ዓመተ ምሕረት

+ ኣባ ኪዳነ የዕብዮ